

**புதுக்கோட்டையில் நடைபெறும் இலவச கண் பரிசோதனை முகாமினை
அனைவரும் பயன்படுத்திக் கொள்ள வேண்டும் - சாலைப் பாதுகாப்பு விழா
மருத்துவ முகாமினை துவக்கி வைத்து மாவட்ட ஆட்சித்தலைவர்
திரு.ச.கணேஷ்,இ.ஆ.ப., அவர்கள் தகவல்**

புதுக்கோட்டை நகர் மன்றத்தில் புதுக்கோட்டை மாவட்ட வட்டார போக்குவரத்து அலுவலகத்தின் சார்பில் நடைபெற்ற 28-வது சாலை பாதுகாப்பு வாரவிழாவினை முன்னிட்டு ஊர்தி ஓட்டுநர்களுக்கு இலவச கண் பரிசோதனை முகாம் மாவட்ட ஆட்சித்தலைவர் திரு.ச.கணேஷ் இ.ஆ.ப., அவர்கள் தலைமையில் இன்று (20.01.2017) நடைபெற்றது.

இந்த இலவச கண்பரிசோதனை முகாமினை மாவட்ட ஆட்சித்தலைவர் அவர்கள் துவக்கி வைத்து கூறியதாவது:

தமிழக அரசு போக்குவரத்துத்துறையின் கீழ் பல்வேறு திட்டங்களை அறிமுகப்படுத்தி செயல்படுத்தி வருகிறது. இதன்படி தமிழக அரசு அனைத்து மாவட்டத்தின் கீழ் செயல்பட்டு வரும் வட்டார போக்குவரத்து அலுவலகங்களின் சார்பில் ஒவ்வொரு ஆண்டும் சாலை விபத்தை தடுக்கும் வகையில் பொதுமக்கள் மற்றும் வாகன ஓட்டிகளிடம் உரிய விழிப்புணர்வை ஏற்படுத்திட இருசூக்கர ஓட்டிகள் பாதுகாப்பான பயன்த்தை மேற்கொள்ளவதன் அவசியம் குறித்த தலைகவச வாகனப் பேரணி, மாணவ, மாணவியர்கள் வாகன ஓட்டிகள் உட்பட பலர் கலந்து கொள்ளும் விழிப்புணர்வு பேரணி, சாலை பாதுகாப்பு குறித்த விழிப்புணர்வு துண்டு பிரசரங்கள் வழங்குதல் உட்பட பல்வேறு நிகழ்ச்சிகளை சாலை பாதுகாப்பு வாரவிழா நாட்களில் நடத்திட அறிவுறுத்தப்பட்டுள்ளது. அதனடிப்படையில் இந்த ஆண்டிற்கான 28-வது சாலை பாதுகாப்பு வார விழா 17.01.2017 அன்று தமிழகம் முழுவதும் தொடங்கி வைக்கப்பட்டுள்ளது. இந்த சாலை பாதுகாப்பு வாரவிழா 17.01.2017 முதல் 23.01.2017 வரை மாவட்ட முழுவதும் சிறப்பாக கடைபிடிக்கப்பட்டு வருகிறது. அதனடிப்படையில் இன்று (20.01.2017) புதுக்கோட்டை நகர்மன்றத்தில் வட்டார போக்குவரத்து அலுவலகம், மீண்டும் கொண்ட நபர்களுக்கு எடை, உயரம், இரத்த அழுத்தம், இ.சி.ஐ மற்றும் கண் பரிசோதனை போன்ற பல்வேறு பரிசோதனைகள் சிறப்பாக மேற்கொள்ளப்பட்டு வருகிறது. இப்பரிசோதனையில் கண் குறைபாடு உள்ள நபர்களுக்கு இலவச சிகிச்சை மற்றும் கண்ணாடி வழங்கப்படவுள்ளது. இதன் மூலம் ஊர்தி ஓட்டுநர்கள் விபத்தில்லாமல் வாகனத்தை இயக்க முடியும். எனவே அனைவரும் இந்த இலவச கண் பரிசோதனை முகாமினை உரிய முறையில் பெற்று பயன்பெற வேண்டும் என்றும் மாவட்ட ஆட்சித்தலைவர் திரு.ச.கணேஷ்,இ.ஆ.ப., அவர்கள் கூறினார்.

இம்முகாமில் வட்டார போக்குவரத்து அலுவலர் திரு.பாலகுருநாதன், மோட்டார் வாகன ஆய்வாளர்கள் திரு.பிரபு, திரு.அசோக்குமார், திருமதி.அனிதா, மரு.சல்ம், மரு.ஜஸ்வர்யாஜனனி உள்ளிட்ட பலர் கலந்து கொண்டனர்.

செய்தி வெளியீடு: செய்தி மக்கள் தொடர்பு அலுவலர், புதுக்கோட்டை